

## دو وحدتیں:

### وحدت خداوندی اور وحدت انسانی

مولانا سید محمد رابع حسني ندوی

امت مسلمہ کو ہم سب کے پروردگار، خالق و مالک کی طرف سے امت دعوت بنا یا گیا ہے (تم وہ بہتر امت ہو جو لوگوں کے لیے نکالی گئی، تم اچھی باتوں کی تلقین کرتے اور بری باتوں سے منع کرتے ہو اور اللہ پر ایمان رکھتے ہو) اس طرح اس امت کو پوری انسانیت کی صلاح و فلاح کا کام سپرد کیا گیا ہے، اس کو اس کے سیدنا خاتم الانبیاء حضرت محمد صلی اللہ علیہ وسلم کی طرف سے جدت الوداع کے موقع پر یہ ہدایت دی گئی ہے کہ "أَلَا فَلِيَلْعَنِ الشَّاهِدُ الْغَائِبُ، فَرَبُّ مِلْكٍ أَوْعَى مِنْ سَامِعٍ" کہ (میری یہ ہدایات جو میں دے رہا ہوں یہاں موجود لوگ ان لوگوں کو بھی پہنچا دیں جو یہاں موجود نہیں ہیں، کیونکہ بعض وقت وہ لوگ جن کو بات پہنچائی جاتی ہے بات کو سننے والے سے زیادہ سمجھتے اور ماننے والے ہو سکتے ہیں) اور فرمایا "بِلْغَوْاْعْنَى وَلَوْ آيَةٌ" کہ (میری طرف سے پہنچاؤ خواہ ایک آیت ہی ہو) اور جب کہ امت مسلمہ کے افراد غیر وہ کی

اکثریت والے علاقوں میں ہوں ان پر یہ ذمہ داری زیادہ عائد ہوتی ہے۔

اسلام اللہ رب العالمین کا عطااء کردہ مذہب ہے۔ اس کی سب سے بڑی خصوصیت یہ ہے کہ اس کی بنیاد توحید کے نظریہ پر ہے، تو حید یعنی آپس کی وحدت اور یہ وحدت دو طرح کی ہے، یہ نسلی بنیاد پر بھی ہے اور خدا کی تابعداری اور اطاعت کے لحاظ سے بھی ہے۔ نسلی لحاظ سے یہ وحدت اس طرح ہے کہ سب انسان ایک ماں باپ یعنی حضرت آدم اور حضرت حواء کی اولاد ہیں جن سے نسل انسانی کا آغاز ہوا اور سب اسی ایک بڑے اور عالمی خاندان کے فرد ہوئے اور اس طرح سب آپس میں بھائی بھائی ہوئے اور اس طرح سب آپس میں برابر ہیں، کوئی بڑایا چھوٹا نہیں، ہمارا بڑا یا چھوٹا ہونا ہمارے عمل کے اچھے یا بُرے ہونے کے لحاظ سے ہے رنگ اور نسل کے اعتبار سے نہیں ہے اور اس طرح ہم سب ایک خدا کے بندے ہیں، ہمارا پیدا کرنے والا ہمارا خدا یعنی اللہ رب العزت ایک ہے، ہم سب کو اور پوری کائنات کو اسی نے بنایا اور ہمارے اچھے اور بُرے کو وہی سب سے زیادہ جانتا ہے۔ لہذا بندوں کے اچھے اور بُرے عمل کا تعین اسی کے دیئے ہوئے قانون کے تحت ہوگا اور ہمارے لیے وہی کرنا مناسب ہے جو اسی خدائے واحد کے فرمان کے مطابق ہو۔ انسانوں کی یہ دو وحدتیں ہی انسانوں کو ادھر ادھر بھٹکنے سے بچا سکتی ہیں، ہم سب انسان ایک باپ کی اولاد ہیں، لہذا ہماری ان سب نسلوں کی اصل و بنیاد ایک ہے اور ہم ایک خدا کے بنائے ہوئے اور پیدا کئے ہوئے ہیں، لہذا ہم سب اسی ایک خدا کے ماتحت ہیں اور وہی ہمارے اچھے بُرے کو سب سے زیادہ جانتا ہے۔ اسی کے بتائے ہوئے طریقوں میں ہماری خیر اور کامیابی ہے۔

یہ وہ دو وحدتیں ہیں جن کی بنا پر انسان کی زندگی میں یکجہتی پیدا ہو سکتی ہے اور ان دونوں وحدتوں کی بنیاد پر انسان ادھر ادھر بھٹکنے سے بچ سکتا ہے اور آپس میں اونچ خیچ اور نکراو اور سے محفوظ ہو سکتا ہے۔ لہذا زندگی کے معاملات میں اچھے اور بُرے طور طریقوں کو ماننے کے لیے اپنے اسی ایک خالق و مالک ہی کے فرمان کو اختیار کرنا ہوگا۔

اسلام میں اس وحدت انسانی اور وحدت خداوندی کے تحت ہم کو جو دستور حیات دیا گیا ہے اس کی دواہم خصوصیات ایسی ہیں کہ کم از کم ہمارے علم و اتفاقیت میں وہ دوسرے مذاہب میں نہیں پائی جاتی ہیں۔ ایک تو یہ کہ اسلام کا یہ دستور حیات اس کے عطا کرنے والے کے ہی الفاظ میں اور اپنی اصل شکل میں بلا تغیر و تبدل باقی اور جاری ہے۔ یہ دستور حیات خدائے واحد کے الفاظ میں بھی ہے اور اس کی تفصیل و وضاحت اس کے آخری نبی صلی اللہ علیہ وسلم کے عملی حالات اور زبانی و صاحتوں کی شکل میں بھی ہے اور پھر نبی صلی اللہ علیہ وسلم کے بعد آنے والوں نے ان کو بالکل ان ہی کی شکل میں باقی رکھا اور اپنی طرف سے نہ کچھ بڑھایا اور نہ گھٹایا، بلکہ اس کو بعینہ اسی طرح بیان کیا اور صرف اس کی حفاظت و وضاحت پر اکتفا کی اور اس کی حفاظت میں صحت و امانت داری اور اختیاط اور اس کے بیان کرنے کے سلسلہ میں پوری تحقیق سے بھی کام لیا اور انہوں نے یہ کام بڑی محنت سے کیا۔ کہیں پر اگر سمجھنے یا سمجھانے کے لحاظ سے فرق محسوس ہو تو اس فرق کو بھی واضح کر دیا تاکہ شک شبه کی گنجائش نہ رہ جائے۔ اس طرح اسلام کی تعلیمات اپنے اولین سرمایہ کے مطابق بے کم و کاست صحیح صحیح پوری طرح محفوظ رہیں اور بر ابر محفوظ ہیں۔

اسلام کی اس مذکورہ خصوصیت کے ساتھ دوسری بڑی اور اہم خصوصیت یہ ہے کہ اس کی تعلیمات انسانی زندگی کے صرف عقیدہ و عبادت تک ہی محدود نہیں رکھی گئیں جیسا کہ عام طور پر دوسرے مذاہب میں ہے، بلکہ عقیدہ و عبادت کے ساتھ سماجی اور مالی معاملات اور تمنی ضروریات تک وسیع رکھی گئی ہیں۔ اس طرح انسانی زندگی کا کوئی شعبہ ایسا نہیں جس میں ہم کو اسلام کی طرف سے صحیح اور مفید ہدایات نہ دی گئی ہوں۔ گھر کے اندر شوہر بیوی اور ان کی اولاد کے معاملات ہوں یا بازار میں خرید و فروخت اور مالی لیں دین کے ہوں یا غیر وہ کے آپسی معاملات ہوں، ہم وطن ہم مذہب ہوں یا دوسرے مذہب کے ہوں، سیاست ہو، حکمرانی کے سلسلہ کے معاملات ہوں، حکومت اپنی ہو یا غیر وہ کی ہو، ان سب میں اسلامی تعلیمات اور ان کے احکام ایسے معتدل اور متوازن انداز کی رہنمائی کرتے ہیں کہ ان سے آپس میں ہمدردی، تعاون اور خیر خواہی اور

انسانیت نوازی پوری جھلکتی ہے۔ اس طرح اسلام انسانیت کے اعلیٰ معیار کا طریقہ کار بن جاتا ہے اور انسانیت جب حالات کی خرابی کے اثر سے اپنی باعزم سطح سے گرد جائے تو اس کو اس سطح سے اٹھا کر اس کی اعلیٰ سطح تک پہنانے کے لیے سیر ھی کا کام انجام دے سکتا ہے۔

مگر افسوس یہ ہے کہ اسلام کی ان اعلیٰ اور انسانیت نواز صفات و تعلیمات کا عام طور پر مطالعہ نہیں کیا گیا، صرف اپنے پاس پڑوس کے ان مسلمانوں کو دیکھ کر جو خود اسلامی تعلیمات سے واقفیت حاصل نہ کر سکتے کی بنا پر اپنے پڑوسیوں کو دیکھ کر اپنی زندگی کو ان ہی جیسی زندگی کی طرح گزارنے لگے، رائے قائم کی جا رہی ہے۔ ضرورت ہے کہ اسلام کی ان خوبیوں کو جو انسانیت کے لیے ذریعہ راحت و سہولت اور ذریعہ عزت اور اعلیٰ اخلاق کی حامل ہیں اور وہ سب قرآن و حدیث سے جو کہ محفوظ و معتمد سرمایہ ہیں، ماخوذ ہیں لوگوں تک پہنچایا جائے اور ان غلط فہمیوں کو دور کیا جائے جو اسلام کے تبعین یا واقف لوگوں میں نہیں ہو سکتی ہیں۔ اس کے لیے خود اپنوں کو اور غیروں کو ان تعلیمات سے واقف کرانے کے لیے جلسے اور کانفرنسیں اور میڈیا ایک بہترین ذریعہ ثابت ہو سکتے ہیں، ان میں جدید تعلیم یافتہ دانشوروں کو اور اسلامی تعلیمات کی بنیادی سطح سے مہارت کی سطح تک واقفیت پیدا کرنے والے حضرات جو و معتد  
درجہ کے علماء دین میں ہیں کو بھی مدعو کیا جاتا ہے، ان دونوں طبقوں کے سیکھا ہو کر اسلام کی انسانیت نوازی اور انسانی زندگی کے لیے اس کے خیر طلبی اور ہمدردی کے مختلف پہلوؤں کو پیش کرنا بہت مفید ہو سکتا ہے اور اس طرح دونوں طبقوں کی مشترکہ کوشش سے دین و ملت و دعوت کی خدمت کا کام بہت اچھے انداز سے انجام دیا جا سکتا ہے۔

